

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk. Min ma javżax xahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūiak b'cull xorta ta daūl, ta tagħlim, ta ahbarijet u ta mogħdija taz-żmien: imma dejjem nisrani u *ħabib tal kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, ID-9 TA SETTEMBRU, 1913.

NRU. 81.

*Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrdawh kalb l'insara tal Parroċi taħhom, għax nistenneū minnu gid cbir.*

*Mil Bell, fid-19 ta Jannar, 1912.*

† P. ARCISKOF U ISKOF.

## Hmerija oħra.

Issa li ninsab fil vacanzi, u ix-xogħol ūakaffi xi dakxejn, irgajt thaj-jart nictab xi haġa fuk il *Habib*, l'eūuelnett biex nagħmel xi ftit tal gid lil ħuti, u it-tieni biex meta id-Direttur ta dal gurnal jiltaka miegħi ma iċanfarnix, għax nisihajjlu mhux mimli għalija ftit, billi hallejtu bħal-l'Erbgħa fost il Gimgha; u għandu raġun; imma cont imħabbat bla ħniena.

Jena dejjem xorta ūaħda; bdejt bil ħmerijet tal appostli godda, u urejt biċ-car chif tilfu rashom, u hecc irrid inkompli, jigifieri inkompli nuri il ħmerijet taħhom, u daūn ma humiex ftit; għax jecce bħalma iġhid Salamun li "stultorum infinitus est numerus," jigifieri li hadd ma jista iġhodd il boloh għax huma bla tarf, hecc ucoll hadd ma jista iġhodd il ħmerijet taħhom.

Jecce niftacar tajjeb, l'aħħar ħmerija li rajna chienet din: il il għerf ta daz-żmien iġhid li il bniedem imut bħall ktates u il clieb, jigifieri li meta imut ma imurx id-dinja l'oħra, għall ħlas, imma jispiċċa fix-xejn, billi ir-ruħ tiegħu tispicċa. Issa dil ħmerija kaluha l'eūuelnett għax tilfu rashom, u dan ilna nafuħ; it-tieni biex mita iġhixu bħal daūc l'animali ta għeddumhom tūil, il ħsieb tad-dinja l'oħra ma idardrilhomx il haġja taħhom mokżieza; u imbagħad biex icunu jistghu iġhidu ħmerija oħra, li jigifieri, la ma hemmx haġja oħra barra minn din, ankas ma hemm l'infern. U dil ħmerija kaluha, għax haūn chellhom jaslu.

L'infern? x'infern, infern, din kalgħa tal Kassisin, biex ibezżghuna bil babaū, bħalliciecu il Kassisin billi iħezżghu bl'infern sejrin jakilgħu

xi haġa. Jeū coss l'infern ma jak-għux huma ucoll jecce ma jagħmlu seūūa u jecce jinseū id-dmirijet taħhom biex jiġru ūara il ħmerijet tad-dinja.

Naraū immela jecce jinsabx l'infern, u jecce jinsab bħalma sejrin nuru incunu nistghu ngħidu li daūn l'appostli godda tad-daūl tad-dinja huma ħmir u mux haġ'oħra ħlief ħmir cbar jeū zgħar; imma ħmir.

Il bniedem hu maħluk għall hena; imma il għaliex il hena ta tabillħakk, il hena veru li katt ma jista jigi imdardar bid-duejjak ta kalb, ma jistax jinsab f'dil haġja, u din hi haġa li hadd ma jista jicħadha, għandna ingħidu li jeū il bniedem ma jista katt icun hieni, u hecc hu aġħar mil-l'animali, jeū għandu isib dal hena tiegħu fid-dinja l'oħra, fis-Sema. Hecc tgħidilna ir-raġuni u hecc ucoll tgħallimna il fidi.

Issa il bniedem biex jakla dan il ferħ u icun hieni tas-seū, għandu f'did-dinja iġhix seūūa fit-tjubija u il kdusija tal haġja; f'chelma ūaħda, billi jagħmel dejjem u f'collox il volontà t'Alla l'imbierec. Mischin hu jecce ma jilħakx dan id-dmir tiegħu, għax minn f'lōc ma jidhol fil ferħ tas-Sema, isib ruħu imūarrab fin-nichet tal infern u għall dejjem.

Issa dan l'infern, chiecu il ħbieb tad-dinja ma iriduħx u jixtieku li chiecu ma jinsabx; imma dix-xeūka ma hix biz-zejjed biex tneħħi dac li għamel Alla l'imbierec u ankas hi għaldakshhecc biz-zejjed biex turi li ma jinsabx l'infern. It-tħanbiek im-mela collu tal għorrief tad-dinja ma jurix li ma jinsabx l'infern, l'actar juri ix-xeūka taħhom li ma iriduħx; imma jecce chif iġhid il Malti, ħanka ta ħmar ma titlax fis-Sema, hecc ix-xeūka ta daūn thalli l'infern chif giē maħluk mn'Alla.

Mela, daūn li iridu jatu id-daūl lid-dinja bis-sulforini tal cubrit, jeū bil haġra taz-żnied, jeū aħjar b'xi mużbieħ il-lejl, iġhidu li ma hemmx infern, li li hu kalgħa tal kassisin, li hadd ma

giē mid-dinja l'oħra iġhidilna biħ u ħuejjeġ oħra bħall daūn.

Billi iġhidu hecc collu għal xejn, għax l'infern hu veritā hecc ippruvata u hecc mibnija tajjeb, li hadd ma jista iūakkaħha. Alla l'imbierec għoġbu jurina dil veritā f'li Scrittura Imkad-dsa, in-nies tad-dinja collha għalchemm bġhid minn xulxin, għalchemm ma humiex haġa ūaħda fil lingūa, fin-nazzjon, f'l'educazzjoni, fil clima, fil kaūūa, fil għerf u fir-religion, collha insibuhom li emmnu dil veritā; il għaliex l'istess dehen tal bniedem iġhallem u iūettak dil veritā tal fidi tagħna; tant li l'istess għedeūūa tar-religion stkarreū li l'infern hadd ma jista jicħdu, għaliex jinsab ta tabillħakk. Araū xi iġhid il għaref pagan Celsu, li chien jobghod ferm l'insara: «*L'insara, iġhid dan il għaref, ma għandhomx tort li jahsbu li daūc li iġhixu tajjeb ūara il meūt jithallsu, u li il ħżiena iġarrbu pūieni bla tmiem. Ma dan collu dil fehma taħhom hi bħalma taħseb id-dinjn collha.*»

U seūūa kāl għax id-dinja collha emmnet u temmen fl'infern. Meta in-nies halleū il veru Alla, biex taū kima ll'al-lat għamil idejn il bniedmin, bakgħu jemmnu fl'infern, għalchemm daħħlu mas-seūūa il ħmerijet tal ħrejjeġ, imma din il veritā zammetuħa. Min ma karax il ħrejjeġ tal Griegħi u tar-Rumani fuk it-Tartaru, l'infern tal pagani, impingi hecc tajjeb minn Virgilju fis-sitt ctieb tal Eneide? Ma nsem-mux il-Lhud li dakka sejjħu l'infern *Xeol*, u dakka oħra, ūara li ħelsu mil jasar tal Babilonja, *Ġue-Hinnom*, mill'isem ta ūied hdejn Gerusalem, ūied fejn Moloc, alla falz, chellu il kima tiegħu; isem li tbiddel f'Geenna bħalma insibuħ imsemmi ucoll fil Ligi il ġdida. U min ma samax li l'Indji nies ta geūūa il kieħ tal Asia sa mill'eūūel zmienijet chienu jem-mnu fil Genna u fl'Infern? Daūn chienu iġhidu, li meta ūieħed imut, ruħu tmur għand *Yavan*, alla tal meūt, fejn tinkatgħilha; jecce il mejjet

f'haġtu chien tajjeb, dir-ruħ tmur f'*Isvarga*, is-Sema taħhom, incelele fin-*Naraka*, l'infern taħhom. Żoroastru il għaref fil cotba tiegħu iġħid l'istess haġa; u biex ma intaūlux, narġa ngħid li collha chemm huma in-nies ta cull religjon u ta cull żmien, dejjem emmnu fil Ġenna u f'Infern. Fi żmienijetna chellhom jidhru nies li b'għerfhom collu u bid-daūl collu li jippretendu ixerrdu ma dūarhom cull fejn jidhru, fi żmienijetna chellhom jidhru daūn u iġħidu li ma hemmx l'infern.

Ma sthaūx jeħduha man-nies tad-dinja collha, man-nies ta cull żmien u ta cull religjon? ma sthaūx jagħmlu dil figura? il għaliex daūn li huma tant għorrief, jafu actar minn cull-hadd, li dic il haġa li hi emmnu min-nies tad-dinja collha u ta cull żmien ma tistax ma tcunx vera, u ūaħda minn daūn il hūejjegħ hi l'infern. Issa la daūn it-talin haħduha man-nies tad-dinja collha u ta cull żmien, jeū huma imgienen jeū ħmir: f'chelma ūaħda ma humiex ta min jemminhom. Min irid imbagħd jaf xi haġa oħra fuk l'infern ma jonksulux priedchi u ankas cotba. Dac li għedna il lum hu biż-żejjed biex juri chemm tilef rasu min caħad l'infern, u chemm tilifha iżjed min iġħix bħallichiecu l'infern ma jinsabx.

DUN MANÜEL.

## Ma dūarna.

Nifirħu, b'kalbna collha, lill Patri Majjistru Professur Anastasju Cuschieri li, nhar it-tlieta tal gimgha l'oħra, raġa giè magħżul it-tieni darba bi Provincjal tar-Reverendi Carmnitani ta Malta. Kalet il *Malta Chronicle* li il Professur Cuschieri jagħmel onur mhux biss lill-Ordni tiegħu, imma lill Malta collha chif iddur: u kalet seūa: u iġħidu cull-hadd.

—Ragel ta min jorbot fuku, impiepat tal Gvern fil għōli, talabna nħabbu li chien marid gravi u malli għamel ūegħda lill Venerabbi Adelaide Cini li, jecc ifiek, ixandar il grazzja f'gazetta, biex ihaġgeġ il kima tal insara lejha, ħassu tajjeb u illum raġa f'saħħtu għal-collox.

—Nizzu-hajr lill Monsinjur Arci-Iskof li għogbu jibgħatilna il *Pasturali* maħruġa Minnu fuk il *Festi Costantiniani*.

—Li *Storja tal Papiet* u il *Progiudizzi contra il Kassisin*, imħabba li naksilna li ūisa, jibkgħu għall gimgha id-dieħla; chif ucoll l'articlu tab-Tabib Busuttill, għal li stess ragjuni: imma, billi huma it-tlieta tal impurtanza, icollhom il postijet ta kuddiem, chif jixrak lilhom u lil min chitibhom.

—Għandna xi ħames poeziji li għadna ma stajniex ingibuhom fil *Habib*—fost l'oħrajn, tnejn sbieħ tas-seū tas-Sinjuri Micallef u Sammut: imma f'it tal pacenzja: min jistenna jithenna, għax id-dar zghira u il kalb cbira.

—Hareġ il ctieb fuk l'Emigrazzjoni għall Canada, Stati Uniti tal America u l'Australja, tal Professur Manchè, M.D. Dan ctieb ta fejda cbira għal min irid isiefer. Ixtruħ u akraūħ—ikum sold u nofs biss.

Tużżana (għal min irid jargħa ibieħħhm) xelin: minn għand *Muscat* ta Strada Mercanti, il Belt.

—Il Pirjoli tal Ordni tal Carmnitani saru hecc: ir-Rev. Tumas Cutajar, għall Cunvent tal Belt (it-tieni darba); ir-Rev. Albertu Żammit, għal ta li Mdina; ir-Rev. Ūigi Micallef, għal ta San Giljan; u ir-Rev. Djonisju Spiteri, għal ta Santa Venera. Nifirħulhom collha.

—Fil bitha tal Palazz tal Iskof, hemm ħafna xorti minn tat-tizjin tal *Congress Eucaristicu*: min irid jixtri minnhom, jista' imur jarahom, basta jidhol mil bieb ta *Strada Zecca*, fejn isib ucoll persuna kieghda hemm biex tatiħ l'informazzjonijet collha.

—Nizzu-hajr lill Professur Bilion, li għogbu jokghod jictbilna biex jifirħilna għal dac in-nitfa ta Sunett bil Malti lill San Bartilmeū. Mela, xi ngħidu aħna għas-Sunnett bit-Taljan li chiteb hu lill San Duminicu?.... Barra milli hu Direttur ta Scōla mill'aħjar u mill'actar imsemmija, Scōla li tati dejjem lill Liceo t'fal mill'izjed, għax fiha it-tagħlim isir bil heġga u bir-ruħ, il Professur Billion hu ucoll poeta; u il poeziji tiegħu ifittxuhom l'aħjar letterati ta Malta.

—Il Professur Carlu Borg, Direttur ta Scōla oħra mil gūappi, halla li Stitut li chellu l'Isla, għax giè magħżul mil Consu Taljan biex imexxi li *Scōla Umberto* li sejjra tiftah ix-xahar id-dieħel, haūn il Belt, strada Zecca, hdejn Tal-Carmnu; u f'lōcu, għall li Stitut tal Isla, daħal ir-Reverendu Canōncu Dun Ġūann De Domenico, Th. P., Sacerdot mill'actar istruiti u zelanti, li għamel li studju tiegħu mal Ġizūiti u f' Culleggħ Ingliz ta Ruma, fejn ha il Laurja; u għal hecc aħna, minn jeddna u b'kalbna collha, nirriccmandaū fern li Stitut li digħa ha taħt idejħ mill'eūuel ta dan ix-xahar, persūasi li il fāma tajjba mħollija fiħ mis-Sur Borg, mhux li ma tonkosx, imma toctor dejjem.

—Is-Sunett li gibna illum actarx icun haūn min iġħid li ma tantx chien iġħodd għalina: imma chitbu guvnott, is-Sur Gius: Camilleri, li aħna naraū fiħ drapp mill'aħjar għall poezija u għal hecc ridna nagħmlulu il kalb. F'dan is-Sunett hemm hsebijet u versi *endecasillabi* li stħajjilnihom iġħidulna: *Dan il guvnott icun iħosshom il poeziji, mhux iġħoddhom bit-tużżana!*

## Minn gimgha għal oħra.

29 ta Aūūissu — Mgħal Francis reġgħu l'ura 70 milli chienu emigraū, il biēca il cbira mil Canada. Imma il flus li nefku biex marru le geū magħhom, jecc ma chellhiex ucoll tibagħtilhom il familja biex jigu l'ura; għax smajnieħ minn chemm il ūieħed u krajnieħ ucoll f'ittri li geū minn hemm, li ħafna ma jargħgħux l'ura għax ma għandhomx biex. Dan jisūielna biex darb'oħra nkisuha tajjeb kabel ma nfattruha. Bosta ankas sabar ma chellhom jistenneū sa chemm jaraū chif jaħbtu daūc li marru kabel, imma fittxeū għaġgħu marru.

—Is-sena li għaddiet il Gvern daħħal mil Posta £ 21,901, u sūietlu £ 18,046. Bakgħalu mela £ 3,855 klieħ, li giè l'actar minnumru cbir ta *post money orders*, b'collox 13,678, li ūasslu is-somma ta £ 56,889. Minn daūn £ 37,162 thallsu mil Posta; actar misena l'oħra £ 11,868. Ma nafx jecc di'z-żjeda għandhiex x'taksam mgħal emigrazzjoni.

Il *Gloucester* għandha tcun haūn ma idumx biex tidhol il bacin. Jalla ix-xogħol!

1 ta Settembru—Magħ tul is-sena li għaddiet il Caxxa ta Malta daħħlet £ 442,035 u nefket £ 427,581. Mela faddlet £ 14,454.

Il Posta u l'ilma taū actar mis-sena ta kabel, imma issa x'naf bil ligi li ħarget għida fuk l'ilma, li għandu jithallas collu, u jecc ma tisseūiex il biēca tal valiggja, li tibka' ta colljum, il kliegħ jonkosx, bħalma nakas fid-Dūana, fil Korti, fil Ferrovija u fil Luce Elettrica, li taū ankas mis-sena ta kabel £ 6,946,18,8½. Il Gvern, u haūn kieghed l'akūa, fis-sena li għaddiet nefak ankas mis-sena ta kabel £ 40,202. L'Economija daħlitlu seūa, u li ma chienitx il ligi tal Pensjoni, li impiepat, għeluk il 65 sena, għadu jeū ma għadux jiflah jaħdem, jithieglu johrog bil pjazza, u l'oħra li min jehel *multa* għandu iħallasha fil ūakt jeū inchella imur il ħabs, chien jisparanja bil bosta actar. Hemm bżonn tisseūa il biēca il ūaħda u l'oħra.

—L'Iskof hareġ *Pasturali* fuk ic-Centenarju Costantinjan. Fl'aħħar tagħha ifaħħar ħafna lil Cumitat, li ħabrec chemm felaħ sabiex jirnexxu il festi isiru chif inhu xierak, u iġħid li hu cuntent b'collma għamel dac, imma m'hux biżzejjed u jixtieq actar. Għalhecc kata' li fl'14 tax xahar jagħmel Pontifical fil Cnisja ta Giesu bil Capitlu tal Catidral miegħu u bil ferħa laka' l'istedina tal Fratellanza tal Crucifiss, u li ūara il Kuddiesa, għal ħabta tal ħdax, icanta *Te Deum*, ūakt li il Cnejjes tal belt, tal Furjana, tan-naħat l'oħra u tal Marsa idokku bil kniepen collha, u jordna li fil Catidral, fil Colleggiati u fil Parrocci collha jitcanta dac in-nhar *Te Deum* fil hin li jingabru l'actar in-nies fil Cnejjes.

—D'il gimgha ma chienitx ankas nieksa mid-disgrazzi; il belt, tifel ta sitt snin, chien kieghed itajjar it-tajra, ūaka' minn tlietin filata għoli; tas-Sliema, tifel iehor ta tmien snin, biex igib bajtra gibed fuku ħajt tas-sejjeħ; it-tnejn chellhom jeħduhom l'isptar u f'it tama hemm li iġħixu. Marsamxett, Lanča laktet magħ dghajsa, li chienet bla daūl, u chissritha, imma ħsara ta nies ma chienx hemm. Taħt is-sūr tar-Ricasoli, sabu suldat mejjet, li chien actarx ūaka għal hemm isfel ūakt li chien rieked. San Paūl il Baħar, zeūg xbejbiet mil Mosta chienu iġherku, li ma kabizx għalihom Ġusepp Sammut. Il belt, xebba ta sbatax il sena, li chellha xi tgħid magħ ommha, xorbot il velenu. Itini il bichi mita ngib kuddiem għajnejja li f'inkas minn xahrejn dan ġara' tliet darbiet. Fejn ūasalna? Bcejjeħ bħal daūn katt ma connu nisimghu bihom. U mnejn gej dan? Jiena, jecc icolli, ngħid li gej mil bruda fil fidi. Mita tibred din, jonkos is-sabar fil hemm li Alla jogħgħbu jżurna biħ, mux biss imma *sottomissjoni* ucoll; dac li Alla għamel li iz-zgħir jisma' minn min hu acbar minnu u jokghod taħtu, ma jinżlilniex iżjed u nfarfru rixna, u mita ma nistgħux nagħmluh niddejku u nixbgħu minn ħajjtna.

IL HABBAR.

## Hecc sejjra id-dinja!

SUNETT.

Fuk għōlja cont ke'd nara: ix-xemx għajjena u l'ilma niezel jilgħab ta go 'x-xmajjar, xbejba sbejjha tas-seū, thares, ħosbiena, fuk gūienah ta għasfur kieghda tittajjar.

Għajnejha siued, cbar, ħarsiet il ħniena, xuftejn tal kroll, ūieħha mibrum u smajjar; ūarajha ntliet, ħassejtni m'inhieħ jiena: ma ħabbejt katt u l'ankas xtakt nithajjar!

Għaddejt f' ħolma ta mħabba ma dūar sena: Ma ħin-bla-ūakt inbidel tiegħi l'hena; f'nichet u bichi, msejchen, bdejt ninfena.

Ġarrabt imrar li mħabba u cull ħruxija, għax minni dic is-sura giet moħbija: aħjar ma rajtha katt jeū karrket bija!...

GIUS. CAMILLERI.

**Chitbulna:—**

I.

**Alofio di Wignacourt**

JEÛ ID-DHUL TAL ILMA IL BELT.

Ix-Xjuh tagħna chellhom, chif ucoll aħna għad għandna, obbligazioni lejn dan il Gram-Mastru, li saltan fis-sena 1600, allurmeta collu chemm hu chien mimli bil herka għall ħidma versu is-sudditi, chif is-sudditi chienu mixgħulin bl'imħabba lejha.

Dana il Gram-Mastru meta ra li ħafna chienu jinsabu scarsi mill' ilma fi djarhom, x'ghamel? Haseb sabiex cullhadd icun sostnut fid-duejjak tan-nukkas li igib l' ilma, necessarju u necessarju bil bosta.

Chienet is-sena 1614, gurnata tat-2 t'April; u fil għodu, fid-disgħa, il Cnisja ta San Ġuann tal belt dakket mota bil kampiena il cbira; u, fl'istess ħin, bdiet tmarċa Processioni solenni għan-naħha tal Palazz tal Belt, fejn l'Iskof chellu jiltaka mal Gram-Mastru, sabiex għall'eüüel darba f'Malta jigi miftuħ «L' ilma tal Pompa.» Intant in-nies tal bliet chif ucoll tar-rhula ingabru bil gzuz biex jara l' ilma iżżenien. (ħaġa li għal daüc iż-żmenijiet, f'Malta, chienet üisk rari!) U ħaun tridu tara l' ilma cull-hadd jiffolla u jimbotta u bl'imħatra min għandu ħila jersak jixrob l'eüüel.

Meta il Processioni üaslet u cull-hadd kagħad fl'öcu, bdeü jicanta is-Salmi; u chif üaslu fil vers: *Beati huma daüc li jagħmlu gid lill għajrhom*, l'Iskof kām b'ħarsa lejn is-sema; u għamel Talba lil dac Alla li fl'Onnipotenza tiegħu jibgħat x' ħin irid u chif irid l' ilma fl'art; u fl'istess ħin talbu sabiex jati għajna lill Benefatturi ta dic l'öpra, li għall'eüüel darba dehret fuk l'art ta Malta.

Il Cleru, flimchien max-Xjuh tagħna, üara it-Talba, üiegħbu bil chelma *Amen*; u ħaun sār sinjal bi sparatura biex juri li il Gram-Mastru ta' is-setgħa li cullhadd jista' jixrob u igorr lejn id-dar minn dac l' ilma. Minnufiħ San Ġuann raġa' beda idokk, minn fuk il Palazz sār *Salut Reali*, ix-Xüieni sparaü, it-trombi dakkeü u in-nies bdeü jakbzu bil ferħ; f'chelma üaħda, sār għors l'izjed cbir! Li il Gram-Mastru għal din ix-xena minn għajnejh bida niezel id-dmuh; u hecc intemmet dic il funzjoni, b'għajjät: *Viva il Gram-Mastru Wignacourt!*

Viva l' ilma! Mela, chif kieghdin naraü, il baži principali tal għejjun f'Malta, huma gejjin mil Gram-Mastru Alofio di Wignacourt.

Issa ngħaddu għaz-żmien ta'llum, li kieghduna fiħ l'Antinati tagħna, jigifieri chif ninsabu taht il Protezzjoni tal Cbira u Liberali Inghilterra. U aħna insibu li il Gvern tagħna, üara li ninsabu mcaħħdin mid-drittijet collha tal Pajjiż, sejjer igibna fi stat l'actar miżeru, jigifieri li mill'eüüel ta Ottubru li gej, icollna inhallsu, bhala *Taxxa Direttissima*, l' ilma li nahtiegu għal cull bżonn tagħna.

Il Gvern tagħna xejn ma kagħad jāsibha din il biċċa tal ilma!

Il Gvern tagħna xejn ma kagħad ifittex li stat li jinsab fiħ il haddiem, li ilu is-snin shaħ jiggerra mat-triekat ta Malta biex isib ix-xogħol, u xogħol ma isib imchien!

Il Gvern tagħna xejn ma ta' cont li il haddiem ma isibx jakla ħakk chemm tisüa hobza: u minn fuk iridu ihallas tal ilma li biħ jixrob u jtnaddaf!

Cbira üisk li taht il Gvern Ingliz fl'1913 għandna nhallsu l' ilma li täna b'xejn *minn butu* il Gram-Mastru Wignacourt taht il Gvern tal Cavalieri fl'1614!

L'Isla, fit-28 t'Aüüissu, 1913.

G. D. GNNI.

II.

**«ALLA MAGHNA»**

Üasal f'idejja ctieb bil Malti illi jismu «Alla Magħna», inchella «Siegħa ta Adu-razioni kuddiem Gesù Sagramentat flimchien ma talb iehor u tagħlim tar-ruħ li jinhtieg üisk.» Il Ctieb hua maħdum minn Patri Carm Marija Diacono, Carmilitan: u gié magħmul actarx għal daüc illi huma mictubin fl'Aggregazioni tas-Santissimu Sagrament, illi giet imüakkfa canonicament anche ħaun Malta u mgħakda mal Arciconfraternita Primarja ta Ruma, izda hua fiħ hüejjeg tajba għal cullhadd.

Jiena krajtu, flejtu bir-rekka collha dan il ctieb, u sibt li hua sabiħ üisk, mimli sa fuk b'dac collu illi jista ipaxxi ir-ruħ nisranija, il għaliex ma hemmx devozioni sabiħa u għaziża lejn Gesù Sagramentat, u il Kalb imkaddsa tiegħu, jeü lejn il Madonna taht qualunque titulu, specialment taht it-titulu minn tal Carmelu, lejn S. Giusepp, l'Anġli, il Kaddisin l'ohra u lejn l'erüieh tal Purgatorju, illi fiħ ma tinsabx.

Sabiħ: izda zeüg hüejjeg għogħbuni l'izjed: l'eüüel üaħda hi il metodu, jeü maniera chif inhuma imkassmin daüna id-devozzjonijet; metodu l'izjed çar, li ma ifixchel xejn lil min irid ifittex xi devozzjonijet u xi talb: it-tieni hua it-tifsir tal bidu u tas-sura ta cull devozioni illi fiħ tinsab; b' maniera illi min jakra mhux biss jifhem x'kiegħed jitlob, izda ucoll il għaliex kiegħed jitlob hecc, u chif u meta inbdiet dic it-talba u dic id-devozzjoni.

Jiena nahseb illi dan il ctieb hua biz-zejjed għal cull ruħ divota: f'cull gurnata minn tas-sena hia issib hüejjeg li ighoddu għaliha. Ctieb ta ma düar 500 faċċata u mimli tas-seü.

Min chitbu jixtieq üisk li dan il ctieb jixtered, specialment fost l'aggregati tas-SS. Sagrament, persüas mil gid cbir illi hua jista jagħmel.

Jinbieħ xelin mingħajr legatura għand G Muscat Sda, Mercanti No. 48; għand Mercieca Audibert, hdein il Cnisja tal Grieghi; għand Ġanni Bontempo, il Belt, kud-diem is-sagrestija ta S. Paül; għand T, Camilleri, librar kuddiem il Cnisja tal Carmnu tal Belt; għand Em: Risiott, Bormla, krib il Parroċċa; għand it-tipografu S. Cordina, il Birgu, strada Porta Maggiore No55,56; għand Rusar Depares, l'Isla, strada Due Porte, No. 242; għand Carmnu Fedele, ħaz-Żabbar, strada Reale No 57b; għand Anġlu Baldacchin, iż-Zejtun, strada Buon Consiglio No. 4; għand Cuncetta Cassar, l'Imdina, strada S. Nicola; għand Cortis, tas-Sliema, strada Prince of Wales; għand M. Rizzo, l'Imdina, Piazza Palma No 164; ħaz-Żebbug, fil librerija ta Audibert; S. Giljan, fil Cunvent tal Carmnu; il Marsa, fil Parroċċa tal Capuccini; Bormla, strada S. Margherita, No. 69.

Jecc meta jinbiegħu il copji collha, jibka xi klieħ çhejchen, dan iservi biex issir fondazioni tal Aggregati tas-SS. Sagrament.

D. C. P.

**Mil Canada:—**

I.

Montreal City,

Agostu, 1, 1913.

(From

Montreal Prison cell-26, St. Vincent de Paül)

Sur Direttur tal Giurnal *Il Habib*,

Nitolboch li tagħmilli piacir li iddaħħalli daun izzeug versi fill giurnal min tiegħec li ien uakait fdin iddisgrazzia li geit prigiunier barra minn pajjsi għax ureit is-sicchina lil uihed Francis u issa iena ili ħaun fuk 8 xhur u il causa tiegħi it-12 tax-xahar u ninsap

ħaun u ma nafx bl'ingliz u l'ankas bill Francis; u maltin għandu icun ma ħaunx f'dan il pajjis; u l'unicu malti li iena naf u li hua veru Malti li chien jigi iagħmel vista għat-taliani hua ismu James Barneacy. U meta sieħbi talian kallu: *Ma genbi ħaun Malti min pajjisech*, allura issur Borneacy iggennen biex iarani mischin; u mil giurnata li sabni ħaun fill haps baka sal giurnata tall lum jigi jinvistani cull nar ta gimgha, u hu mischin anchi igibli xi bicca tabacc għal pipa, u xi min dakkiet jati xi nofs dollaru għaliha lil guardian, biex nixrti izzoccor; u biex ingheidlech, Sur Direttur, barra milli nhalli fi ħsiebec, u anchi irrid inhalli li stima ta Sur Borneacy ma ħutu il Maltin ta Malta dan hu veru Malti ħabib u patriot li iħobb mux il proximu ta' pajjis, imma biex ingheidlech il cliem tal consolazioni minn tiegħu hu sbej-jaħ uisk u li biex ien ingheidlec il veru dejjem nistenna u inħares għall dic il giurnata imkazza tal gimgha li tigi biex naraħ u li għamel għalia geuua dan il haps nis-sononi ma ighamlux għalia il Maltin ta Malta, infatti anchi kala il permiss mis-Sup-rintendent tal haps, igibli nakra il giurnal geuua il haps—il giurnal malti il *Habib*. Issa, biex inghidilcom min hua dac il Malti li sejjer iħabbat rasu fuk paisan min tiegħu u imur igharaħ cul gimgha u dejjem isak-sini jech irridx niccmandah xi ħaġa u ighidli *iena dejjem is-seftur tiegħec*; u li hu lankas ma hu mir-raħal tighi. Hu kallu li tuieted u imrobbi tas-Sliema: imma jech il Maltin ta tas-Sliema huma colla johorgu pħalu, in-nies ta tas-Sliema dan il Malti igibilom unur fost il Maltin.

Allura, Sur Direttur, nitolboc li inti iggib dan fuk il giurnal tiegħec, għax għandi ragiun inhalli il Maltin iafu fuk il kalb ta dan il Patriot min tiegħi.

Iena dejjem tiegħec,

ĠANNI G. . . . (min ħal Gharghur.)

II.

Li Mgħallem Giuseppe Cassar, ta Birchir-cara, üieħed mill'aħjar bajjada li chellna u li chien imkabbad tajjed ħaun il Belt, chiteb din l'ittra lil üieħed mis-Sinjuri li chien jaħdmilhom (ja ħasra, chemm imgienen halleü is-shiħ għar-riħ):—

BELLE RIVER, 17 August 1913.

Għaziż protettur tiegħi, għandi ngħarrfec li go Toronto ma hemm l'ebda xogħol, u hemm ħafna nies kieghdin u ma isibux fejn jaħdmu imchien.

Aħna biex naħdmu ħriġna il barra min Toronto madüar xi 700 mil u dalüakt nil-ħku Detroit, li hi belt cbira ferm, ix-xogħol tagħna hu li inhaffru ħofor ta 7 piedi fond u 4 üisa u imbghad inkegħdu go fihom hadid cbir tal luce elettrica. Ĥaüneç għal min jaf li scola ma jisüa xein, għax għal offizzijet in-nisa jaħdmu: ma ikabdux irgiel: ara chemm hu hecc li ħaun üieħed mgħana chien scri-van mal Gvern Malta u issa kieghed magħ-na jaħdem bil pala u il fies, u l'ankas il periti ta Malta ma huma stmati xejn. U jena jecc ma nsibx xi post taht is-sakaf għax-xitüa actarx nargä nigli Malta. U jecc icun gei xi hadd mit-tfal tiegħec ara thallih għax ħaun bil għarak jinkalgħu il flus: xejn ma ngħidlec, cull min jigi ibati ferm seüta mil ichel u seüta mix-xogħol; u jec tcun taf li gei xi hadd barrani ħassarlu ucoll ferm, tcun tagħmillu piacir cbir, għax, bhäl ma għedtlec, li aħna kieghdin go bosc collu sigar u bakkar, norkdu go camp u ix-xogħol ma tantx hu imħallas, għax hu 10 soldi is-sigħa, mentri li imissu 14 il sold: aħna naħdmu dakka 12 il sigħa u dakka 13; u malli immorru il camp irridu insajru u naħslu, insomma ħaf-na xogħol li katt ma għamilnieħ; u go li bliet mhux bhäl ma ighidu Malta li trid tokgħod bil għonk u ič-çoff, imma jokgħdu bi

kmis seüda. Issa inselli ghalicom u ghal familja taghcom collha u jecc jistaksu xi sinjuri ghalija selli ghalihom hafna u ghidilhom li ma nictbilhomx ghax jen nictab ma nafx u min jictibli ma nsibx. Addio: l'indirizz hu: Chatham Hydro Electric Power Commission. Ontario. Canada. GIUSEPPE CASSAR.

### IL VESSUVJU.

(Jakbad fuk il ghadd 77)

It-*tkankila* tas-6 ta Novembru tas-sena 472 tinda il għajja tat-tieni żmien ta tfeigh ta nar tal Vessuvju; dana il għauġ dām ma dūr sentejn: iūettkuna fis-shih li irrmied ta dac in-nhar ūasal sa geūūa Tripli u Costantinopoli, ūisk bix-xaba, li bażza saħansitra daūc in-nies hecc fil bogħod. Propopju isemmi li is-sena 500 chienet habta ta tfeigh to nar; fil 512 chien hemm ucoll tefgħa nar tal biza; fil 536 il Vessuvju chien għadu jifja in-nar u strieh għal iżjed minn mit sena, u bit-tefgħa nar tax-xahar ta marzu tas-sena 685 jagħlak it-tieni mixja tieghu fil għajja tad-dinja.

It-tielet żmien jidher minn naħa li beda bejn is-sena 991 u id-993, bi hrug ta nar li fuku ma jafux seūūa iż-żmien u l ħsara li għamel; hi chif in hi, fis-27 ta Frar 1036 chellna mil gdid hrug bi xkuk ta nar cbar u tal biza ma tūl il mungbell collu, li minnhom il-lava ħarget fi gliegħel sal baħar, li b'hecc taūūlet il għauġ għal sentejn oħra; ħarġa oħra nar ħafifa tissemma ucoll għall habta tal 1049-1050, u oħra gūappa ferm ġrat nħar id-29 ta Mejju 1138, li damet għal sena shiha, u li biha aħna ūasalna biex natu tmiem għat-tielet mixja tal għajja tal Vessuvju.

Mil 1139 sa l'1631, insibu li ma chien hemm ebda ħoss tieghu, li saħansitra bil chemm chien imcakkak minn dic it-tefgħa nar, li actarx m'hi minnha xejn, tal 1306, imsemmija biss minn Leandru Alberti, u mix-xehtiet ta nar iżjed jeū inkas cbar, imsemmija minn tūl 1500 u għall habta tal 1575-82. Hi chif in hi, ir-raba' mixja fil għajja tad-dinja tal Vessuvju tinfetħ bi frattarija u ħsejjes cbar... bit-tefgħa li ma bħalha tal 15-18 ta Dicembru 1631, li ūasslet ir-*rmied* sa geūūa id-Dalmazja, u li ma dūr il vulcan ir-*rmied* għola għal 15 il xiber, fil ūakt li il-lava chienet tigrī b'heffa u b'cotra cbira ma tūl iż-*zorzikjet* li jigu għan-naħa ta fejn tghajb ix-xemx, f'dic in-naħa ta bejn Torri Annunziata u San Ġorġ ta Cremanu, minn cull fejn għad-diet ħarbtet u ħarket collox bi tliet elef ruħ mahħom! Dina it-tefgħa nar tal biza ūakfet fil 25 ta Frar 1632; il mirzuk tannofs tagħha tbaxxa iżjed minn 551 pjed. It-torok tal-lum ta Napli huma iċ-*angati* bil-lava tal 1631; ftit ūisk għall ħsara li chienet!...

Minn dic in-nhar, il għajja tal Vessuvju bil ftit il ftit bdiet is-sir iżjed bir-*rekka*, b'risk li stampa li ivventaū.

Nimxu il kuddiem iżjed għaldakshecc u naraū iċ-*aklikiet* žgħar tal 1637, tal 1649-50, ta Frar-Marzu 1652 u tal 25 ta Frar 1654; naraū ucoll il għajja ta Lulju 1660, it-tfeigh ta Aūūissu 1682, ta Ottubru 1685, tax-xitūa tas-sena 1689, u ta Marzu-April 1694; din tal aħħar b'tefgħa cbira ta lava in-naħa tal majistral. Taraū, hux tasseū?, b'chemm ftietak incunu nafu bl'invenzjoni ta li Stampa?...

Geū, mbgħad, fuk il Vessuvju s-*ntejn* li fihom ma tharrec xejn; għal 31 ta Lulju 1696 beda mil gdid il għauġ tieghu, f'Settembru 1697 insibu li raġa tkankal, imbghad jibka sejjer: f' Mejju 1698, f' Lulju 1701, fi Frar 1703, fi Frar-Lulju 1705, sa-chemm niltakghu ma dic il ħsara cbira ta bejn it-28 ta Lulju u it-3 t'Aūūissu 1707,

imsieħba ucoll bi tfeigh ta nar žgħir f'Aūūissu 1708, fi Frar 1712, u fl'1717-18, u oħrajn li bakghu jizdiedu u gejjin il kuddiem sa chemm fakkghet dic it-tefgħa cbira tas-17-28 Marzu 1737, illi biha, minn ħandak li nchixef lejn nofsinħar, nizel għal fuk Resina ūied lava, li baka sejjer sa'l baħar, ūara li ħabat mal cnisja tal *Erūieħ* u ħarbat il Cuvent tal Carmnu u djar oħra.

Ūara sicta oħra ta seba' snin, fl'1744 tinda hin bla ūakt habta oħra ta tfeigh ta nar li il għajja tfaccarhom hecc fl'1751, 1754, 1759, 1761 u 1766, li chellhom l'aħħar hrug tagħhom f'Aūūissu-Ottubru 1767. (Jissocta) GIUSEPPE MICALLEF GOGGI.

### Ma dūr id-dinja.

*Balcani*—Schiet cbir: nafu biss li li Stati bejniethom, kabel ma tingħakad seūūa il paci, flimchien mat-Turchija, kieghdin jifthemu fuk it-*tkassim* tal bliet u tal artijet u fuk il ħlas ta flus għall ħsarat u in-nefka tal gūerra. Il Bulgarja imbghad minn taħt minn taħt għadha thares lejn il Grecja bħala għadu tahha, u għaldakstant tibza minnha: jintgħad ucoll li il Bulgarja, malli tcun mghakkda il paci, għandha tissieheb u tingħakad bi trattat mat-Turchija, sabiex jatu għajnuna lil xulxin contra il Grecja, jecc dina taħbat titkankal contra xi ūaħda minnhom, chif jaħsbu.

*Inghilterra*—Il Princep Albertu giè mir-Re imkieghed bħala *Midshipman* fuk il fregata *Collingwood*.

F'Iscozja, fil ūakt li trēn mghaġġel chien ūakaf għaliex naksu li *steem*, laħak fuku trēn iehor mghaġġel ucoll li bħalu chien sejjer Glasgow.—Chienet niezla xita bil kliel, u għaldakstant iż-*zeūg* treni ma raūx is-sinjali ta tūakkif u bħala sajjetta laħak ūiehed fuk l'iehor u il mġna dahlet go l'aħħar erba' carrozzi tal eūūel trēn, li tfarrcu u kabdu. Mietu seba' nisa, *zeūg* irgiel, *zeūg* ti tfa' u tlieta oħra li, billi actar mahrukin mill'oħrajn, ma satghux igħarfuhom, jecc huma irgiel jeū nisa: ħafna oħra bakghu feruti u bosta minnhom għall meūt u fost daūn l'ex-Ministru ta New Zealand.

*Irlanda*—F'Dublin, fost il haddiema hemm xjoperu: geū fl'idejn mal Pulizija, li giet imħaġġra — 300 xjoperant u 40 pulizjott bakghu feruti. Chien hemm ucoll xi mejjet: giè arrestat il cap taħhom, certu Lankin.

*Ruma*—Għall festi Costantiniani, culljum kieghdin jaslu pellegrinaġġi: ūiehed minn Sardinja, li gā ħalla Ruma, iehor minn Milan ta 1500 ruħ, iehor minn Pjaczenza, iehor minn Parma, iehor minn Venezja, iehor issa minn Skallija.

*Gappun*—Tifun (uragan cbir) gira ma dūr Tokio; ktajja ta nies mietu: 1500 dar geū mgharrka f'Tokio biss—ħsara cbira ġrat lill ferrovija.

*Cinematografu*—Hu veru deni iċ-Cinematografu, li jista jagħmel tant gid u kieghed jagħmel tant ħsara—cullimchien is-sibu: issa cumpanija franciza talbet sabiex tippianta ūiehed fuk il ferrovija li mir-Russja tmur fis-Siberija—il ħlas icun ta xelin.

*Portugall*—Manuel, Re tal Portugall, tejjeg mal principissa Aūgusta Vittorja tal Germanja, fil ħamsa tax-xahar. Il fidili tieghu għamlulu festi ta ferħ cbir.—It-tieg sar kuddiem il Cardinal Netto, presenti 80 personaġġ riali, u fosthom il Princep ta Galle.

*Messicu*—Il President ta li Stati Uniti ūissa l'Americani li kieghdin fil Messicu sabiex f'kasir żmien ihallu dac il pajjiz—ħafna ga telku.—Jistenneū li ma iddumx ma tfakka gūerra.

*Caprie*—Certa Sinjura Paūla de Diaz, armla miljunarja minn Valparaiso (America tas-Sud) giet imūissija mit-tobba taħha f'New

York li tista' tmūt minn mument għall'iehor b'marda gravi li għandha. Hi skarret li trid tmūt f'pajjisħa: u għaldakstant telket imsieħba minn tabib, infermiera u camriera: iżda mahħa ħadet ucoll *tebut* abbord tal vapur: criet cabina, biex fiha għalket it-tebut, li fiħ ordnat li ikieghduha u iūassluha pajjizha, jecc tmūt fil vjaġġ tal baħar; u ordnat li jecc tasal ħajja sal Panama, allura li stess isir fil ferrovija. Verament chien vjaġġ ta pjacir cbir għal min chien mahħa. L. M. C. G.

### TFAJJLA.

Ja tfajjla t'ghajnejc żorok, Tidħac lid-dinja li 'ssieħlec bil hleūūa, Jeū lil tal genna 't-torok? X'in hija l'holma tiegħec, kerk o seūūa? Int tcun ucoll sabiħa

Mita žaġħżugħa 'ssir ta tnax il sena: Xi trid? Ix-xeūc tal ūarda collha fūiħa? Fi ħsiebec tghix fil hemm, inchella fl'hena?

Ja tfajjla t'ghajnejc żorok, Kieghdin ħajja u žoghżija jistenneūc. Il ħajja hi sbejjta, taf! Tnejn huma 't-torok. Tinsieħ illi m'hemmx ūarda mingħajr xeūc! G. ARENA.

### «Is-St. John Ambulance Association.» MALTA.

1. IL HAMRUN, nhar-il-Gimgha, fis-6, ūara nofs in-nhar, icun hemm *Conferenza* fuk il «FIRST AID» (l'eūūel għajnuna) fl'iscola tal Gvern.

2. LI MSIDA, nhar-il-Hadd, fid-9 ta fil-ghodu, jibda *Cors* tal «FIRST AID» (l'eūūel għajnuna) fl'iscola tal Gvern.

Id-dħul għar-rgiel biss u gratis.

W. R. GATT,

Segretarju.

Mil LUCERNA TAL HAJJA.—72. Mhux min igħid *Mulejja, Mulejja*, jidhol fis-Saltina t'Alla, imma min jagħmel dac li irid Hu.

### KAŪL MALTI.

L'iblaħ jakla' għajnu u jibda jifrah.

### FRAC TAD-DEHEB.

Alla għamilna, ma sirniex b'idejna: mela, għax niftahru b'saħħitna u bi gmielna?..



Itolbu il mistrieħ ta dejjem għar-rūieħ għeziez:

I.

tas-Sinjurina

RICCARDA SAVONA,

oħt is-Sur Gismond Savona, Alla jatiħ il Genna.

Chienet mara tajjba u ħsiebha ma chienx imkassam ħlif bejn il Cnisja u id-dār.

G. B.

II.

tas-Sinjura

MARIANNA CALLEJA,

mart li Spettur Bascal u oħt l'Assistent Suprintendent Ninu Busuttill, li mietet, Bormla, nhar il ħamis li għadda, fit-8 u nofs ta fil ghodu, ta 30 sena. Chienet mara mill'aħjar, ħsiebha f'Alla u fil familja taħha. Id-daūl tal Genna lilha u is-sabar lill niesha collha; fosthom, kuddiem nett, is-Sur Vincenzu Busuttill, missierha, ragel mahħub mit-trab tal art.

### MOGHDIJA TAŻ-ŻMIEN.

XARADA.

1. Jena nati.

2. Jen nitlghab.

1. 2. Jen nittiechel, għad li trāb.

S. S.

L'aħħar *Monoverb* chien:

B-ut — *bāt*.

Ma giebux tajjeb ħlif is-Sur P. P. Borg, mil Belt.